

ಸಂಬಂಧಪಟ್ಟ ಪ್ರಶ್ನೆಯೇ ಆಗಿರಬಹುದು, ಅಥವಾ ಇನ್ನಾವುದಾದರೂ ಬೇರೆ ವಿಷಯಗಳಿಗೆ ಸಂಬಂಧ ಪಟ್ಟದ್ದಾಗಿರಬಹುದು, ಇಂಥಾ ದೊಡ್ಡ ಪ್ರಶ್ನೆಗಳಿಗೆ ಕುಪ್ರಶ್ನಾದ ಕಾಲದಲ್ಲಿ ವಿವರಗಳನ್ನು ಸಂಗ್ರಹಣೆ ಮಾಡಬೇಕಾದರೆ ಸಾಧ್ಯವಾಗುವುದಿಲ್ಲ. ಆದರೂ ಸಹೆ ಅದರ ಬಗ್ಗೆ ಮಾಹಿತಿಗಳನ್ನು ಸಂಗ್ರಹಣೆ ಮಾಡುವ ಹಾಗೆ ಹೇಳಿದ್ದೇನೆ. ಅದನ್ನು ಸಂಗ್ರಹಣೆ ಮಾಡಿ ಅದು ಬಂದನಂತರ ಟೀಬಲ್ ಮೇಲೆ ಇಡುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಈ ಪ್ರಶ್ನೆ ಬಗ್ಗೆ ಮಾಹಿತಿಗಳನ್ನು ಸಂಗ್ರಹಿಸಿ ಈ ಸದನಕ್ಕೆ ಒದಗಿಸಬೇಕಾದರೆ ತಮಗೆ ಎಷ್ಟು ಕಾಲಬೇಕು, ಯಾವಾಗಲೇಕೆ ಮಾಡಿ ಒದಗಿಸಿಕೊಡುತ್ತೀರಾ ?

ಶ್ರೀ ರಾಮಕೃಷ್ಣ ಹೆಗಡೆ.—ಸಾಧ್ಯವಾದಷ್ಟು ಬೇಗನೆ ಒದಗಿಸಿಕೊಡುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಇನ್ನು ಒಂದು ವಾರದಲ್ಲಿ ಒದಗಿಸಿಕೊಡುತ್ತಾರೆಂದು ತಿಳಿದು ಕೊಳ್ಳೋಣವೇ ? ಮಾನ್ಯ ಅಧ್ಯಕ್ಷರೇ ಈ ಪ್ರಶ್ನೆ ಈ ಕಡೆಯಲ್ಲಿರುವವರಿಗಾಗಲಿ, ಆ ಕಡೆಯಲ್ಲಿರುವವರಿಗಾಗಲಿ ಬಹಳ ಮುಖ್ಯವಾದ ಪ್ರಶ್ನೆ. ಸುಮಾರು 70-75 ಕುಟುಂಬಗಳು ಇರಬಹುದು, ತಮ್ಮ ಹತ್ತಿರ ಇದರ ಒಂದು ಲಿಸ್ಟ್ ಇದೆ. ನನಗೇನೋ ಇದಕ್ಕೆ ಉತ್ತರ ತರಿಸಿಕೊಡಲು ಆಷು ಹೆಚ್ಚು ಕಾಲ ಬೇಕಾಗಿರುವುದಿಲ್ಲ ಅಂತ ಕಾಣುತ್ತೇದೆ. ಆದ ಒಂದರಿಂದ ದಯವಿಟ್ಟು ಇಷ್ಟರಲ್ಲೇ ಅಂದರೆ ಇನ್ನು ಒಂದು ವಾರದಲ್ಲೇ ಇದಕ್ಕೆ ಉತ್ತರವನ್ನು ಒದಗಿಸುವುದಕ್ಕೆ ಸಾಧ್ಯವೇ ?

ಶ್ರೀ ರಾಮಕೃಷ್ಣ ಹೆಗಡೆ.—ಇನ್ನು ಒಂದು ವಾರದಲ್ಲಿ ಅಂದರೆ ಅದು ಸಾಧ್ಯವಾಗುವುದಿಲ್ಲ. ಈ ಅಧಿವೇಶನ ಮುಗಿಯುವುದರೊಳಗೆ ತರಿಸಿಕೊಡುತ್ತೇನೆ.

ಶ್ರೀ ಕೆ. ಹೆಚ್. ರಂಗನಾಥ್.—ಸ್ವಾಮಿ ರೂಲ್ಸ್ ಆಫ್ ಪ್ರೊಸೀಜರ್ ಪ್ರಕಾರ ಪ್ರಶ್ನೆಯನ್ನು ಅಡ್ಮಿಟ್ ಮಾಡಿದ ತಕ್ಷಣ, ಉತ್ತರವನ್ನು ತರಿಸಬೇಕು. ಇಷ್ಟು ತಡವಾಗುವುದಕ್ಕೆ ಕಾರಣ ಇಲ್ಲ. ಲೆಂತಿ ಪ್ರಶ್ನೆಯಾದರೂ ಅಡ್ಮಿಟ್ ಆದ ತಕ್ಷಣ ಉತ್ತರ ತರಿಸಿಕೊಡಬೇಕಾಗಿತ್ತು.

ಉಪಾಧ್ಯಕ್ಷರು.—ಅವರು ತಡವಾಗಿದೆ ಅಂತ ಹೇಳಿಲ್ಲ. ಇದರ ಬಗ್ಗೆ ಇನ್‌ಫರ್ಮೇಷನ್ ಅನ್ನು ತರಿಸಿಕೊಡುತ್ತೇನೆಂದು ಹೇಳಿದರು. Who are the members of the different Committees ? Indicate category wise. ಅಂತ ಅವರು ಕೇಳಿದ್ದಾರೆ. It will be a bulky answer.

ಶ್ರೀ ಕೆ. ಹೆಚ್. ರಂಗನಾಥ್.—ಹಾಗಾದರೆ ಇದು ಬಲ್ಕಿ ಆಗುತ್ತದೆ ಎಂದು ತಿಳಿದುಕೊಂಡ ಮೇಲೆ ಅದನ್ನು ಹೇಗೆ ಅಡ್ಮಿಟ್ ಮಾಡಿಕೊಂಡರು ?

ಉಪಾಧ್ಯಕ್ಷರು.—ಆದಷ್ಟು ಜಾಗೃತ ತರಿಸಿಕೊಡುತ್ತೇನೆಂದು ಹೇಳಿದರಲ್ಲಾ.

ಶ್ರೀ ಪಿ. ರಾಂದೇವ್.—ಅಧ್ಯಕ್ಷರೇ, ಹಿಂದೆ ಅವರ ಕಾಲದಲ್ಲಿ ಒಂದು ಪ್ರಶ್ನೆ ಹಾಕಿದ್ದು ಇದು ವರೆಗೂ ಕೂಡ ಉತ್ತರವೇ ಬಂದಿಲ್ಲ.

ಶ್ರೀ ಕೆ. ಎಚ್. ರಂಗನಾಥ್.—ಮಾನ್ಯ ಮುಖ್ಯಮಂತ್ರಿಗಳು ಇದಕ್ಕೆ ಎಷ್ಟು ಕಾಲ ಬೇಕೋ ಆಷ್ಟು ತೆಗೆದುಕೊಳ್ಳಲಿ ಬೇಡ ಅನ್ನುವುದಿಲ್ಲ. ವಿಷಯ ಏನು ಎಂದರೆ ರೂಲ್ಸ್ ಆಫ್ ಪ್ರೊಸೀಜರ್ ಪ್ರಕಾರ, ಪ್ರಶ್ನೆಗೆ ಒಪ್ಪಿಗೆ ಕೊಡುವುದು ಬಿಡುವುದು ಅದು ಅವರಿಗೆ ಸಂಬಂಧಪಟ್ಟದ್ದು, ಆದರೆ ಪ್ರಶ್ನೆಯನ್ನು ಅಡ್ಮಿಟ್ ಮಾಡುವಾಗ ತಕ್ಷಣ ಅದಕ್ಕೆ ಉತ್ತರವನ್ನು ಒದಗಿಸಬೇಕೆಂದು ನಿಯಮ. ಇಲ್ಲದೇ ಹೋದರೆ ಈ ಪ್ರಶ್ನೆಯನ್ನು ಹಾಕಬಾರದಾಗಿತ್ತು ?

ಶ್ರೀ ರಾಮಕೃಷ್ಣ ಹೆಗಡೆ.—ಸಾಧ್ಯವಾದಷ್ಟು ಬೇಗನೆ ಅಂತ ಹೇಳಿದ್ದೇನೆಲಾ. ಏತಕ್ಕೊಂದರೆ ಈ ಪ್ರಶ್ನೆ ಸ್ವಲ್ಪ ಟಿಟರ್ ಲಿಮಿಟ್‌ನಲ್ಲಿರುವುದರಿಂದ ಇದಕ್ಕೆ ಸ್ವಲ್ಪ ಹೆಚ್ಚು ಮಾಹಿತಿಗಳು ಬೇಕಾಗಿರುವುದರಿಂದ ಈ ಸದನ ಮುಗಿಯುವುದರೊಳಗೆ ತರಿಸಿಕೊಡುತ್ತೇನೆಂದು ಹೇಳಿದ್ದು.

ಶ್ರೀ ಕೆ. ಹೆಚ್. ರಂಗನಾಥ್.—ಅನಿವಾರ್ಯ ಸಂದರ್ಭ ಆದರೆ ಕಾಲ ತೆಗೆದುಕೊಳ್ಳಲಿ, ಆದರೆ ರೂಲ್ಸ್ ಆಫ್ ಪ್ರೊಸೀಜರ್ ಪ್ರಕಾರ ಅಧ್ಯಕ್ಷರು ಪ್ರಶ್ನೆಯನ್ನು ಅಡ್ಮಿಟ್ ಮಾಡಿಕೊಂಡ ಮೇಲೆ ಸಂಬಂಧಪಟ್ಟ ಇಲಾಖೆಯವರ ಹತ್ತಿರ ತಕ್ಷಣ ತರಿಸಿಕೊಡುವ ಮಾಹಿತಿ ಒದಗಿಸಬೇಕಾಗಿತ್ತು.

ಶ್ರೀ ರಾಮಕೃಷ್ಣ ಹೆಗಡೆ.—ತರಿಸಿಕೊಡುತ್ತೇನೆಂದು ಹೇಳಿದನೆಲಾ.

ಶ್ರೀ ಜಿ. ಪಿ. ವಡಿಯಾರಾಜ್.—ಅವರು ಹೇಳಿದ ಮಾತನ್ನು ನಾನು ಒಪ್ಪುತ್ತೇನೆ.

ಈ ಸದನವನ್ನು ಯಾರಿಗೋಸ್ಕರವಾಗಿಯೂ ತಡೆಯುವುದಕ್ಕಾಗುವುದಿಲ್ಲ. ಸರ್ಕಾರದವರೂ ಸಹ ಈ ಮಾತನ್ನು ಒಪ್ಪಿಕೊಳ್ಳಬೇಕು. ನಾನು ಕೇಳುವುದೇನೆಂದರೆ ಮಾನ್ಯ ಮುಖ್ಯಮಂತ್ರಿಗಳು ಒಂದು ವಾರದಲ್ಲಿ ಉತ್ತರ ತರಿಸಿಕೊಡುತ್ತಾರೆಯೇ ಅಥವಾ ಎರಡು ವಾರದಲ್ಲಿ ಇದಕ್ಕೆ ಉತ್ತರವನ್ನು ತರಿಸಿಕೊಡುತ್ತಾರೆಯೇ ಎಂಬುದನ್ನು ಖಚಿತವಾಗಿ ಉತ್ತರ ಹೇಳಬೇಕೆಂದು ಕೇಳಿಕೊಳ್ಳುತ್ತೇನೆ.

ನಿಷ್ಕಯ :—ಅರಕ್ಷಕ ಇಲಾಖೆಯಲ್ಲಿನ ದಕ್ಷತೆ ಹಾಗೂ ಶಿಸ್ತು ಹಾಗೂ ಶಾಂತಿಯ ನಿರ್ವಹಣೆ

ಪ್ರ. 109 (23) ಶ್ರೀ ಬಿ. ಭೈರಪ್ಪಾಜಿ (ತುರುವೇಕೆರೆ).—ಮಾನ್ಯ ಮುಖ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ) ರಾಜ್ಯದಲ್ಲಿ 1980-81, 1981-82, 1982-83 ಹಾಗೂ 1983-84ರಲ್ಲಿ ಇಲ್ಲಿಯ ವರೆಗಿನ ಕೊಲೆಗಳು, ದರೋಡೆಗಳು, ಮತೀಯ ಗಲಭೆಗಳು ಹಾಗೂ ಇನ್ನಿತರ ಅಪರಾಧ

ಗಳ ಸಂಖ್ಯೆ ಎಷ್ಟು ;

ಅ) ಕಾನೂನನ್ನು ಬಿಗಿಗೊಳಿಸಿ ಈ ಅಪರಾಧಗಳನ್ನು ತಡೆಹಿಡಿಯಲು ಸರ್ಕಾರದವರು ಕ್ರಮ ಕೈಗೊಳ್ಳುವರೆ ?

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯಮಂತ್ರಿಗಳು) :—

ಅ) ಕ್ರ. ಸಂ.	ಅಪರಾಧಗಳು	1980	1981	1982	1983
					(ಜುಲೈ ತಿಂಗಳ ಕೊನೆಯವರೆಗೆ)
1.	ಕೊಲೆಗಳು	871	942	886	581
2.	ಡಕಾಯಿತಿಗಳು	265	231	171	103
3.	ಇತರ ಭಾರತೀಯ ದಂಡ ಸಂಹಿತೆಯ ಪ್ರಕಾರ ಗುನ್ನೆಗಳು	77682	78432	73422	43161
	<b>ಒಟ್ಟು</b>	<b>78818</b>	<b>79605</b>	<b>74479</b>	<b>43845</b>
4.	ಮತೀಯ ಗಲಭೆಗಳು				
1)	ಗುರುತರವಾದವುಗಳು	13	9	26	61
2)	ಚಿಕ್ಕಪುಟ್ಟವುಗಳು	25	30	83	52
	<b>ಒಟ್ಟು</b>	<b>38</b>	<b>39</b>	<b>109</b>	<b>58</b>

ಆ) ಅಸ್ತಿತ್ವದಲ್ಲಿರುವ ಕಾನೂನುಗಳು ಸಾಮಾನ್ಯ ಪರಿಸ್ಥಿತಿಯಲ್ಲಿ ಅಪರಾಧಗಳನ್ನು ತಡೆ ಹಿಡಿಯಲು ಸಾಕು. ಅವುಗಳನ್ನು ಕಟ್ಟುನಿಟ್ಟಾಗಿ ಜಾರಿಯಲ್ಲಿ ತರುವಂತೆ ಸೂಕ್ತ ವ್ಯವಸ್ಥೆ ಮಾಡಲಾಗಿದೆ. ಆದರೆ ಕೆಲವು ಅಪರಾಧಗಳನ್ನು ಪರಿಣಾಮಕಾರಿಯಾಗಿ ಹತ್ತಿಕ್ಕಲು ಮತ್ತು ಅಪರಾಧಿಗಳನ್ನು ದಂಡಿಸುವುದಕ್ಕೆ ವಿಶೇಷವಾದ ಕಾನೂನಿನ ಅಗತ್ಯವಿದೆ. ಕಳ್ಳ ಬಟ್ಟೆ ಸಾರಾಯಿ, ಜೂಜು, ಗುಂಡಾ ಚಟುವಟಿಕೆಗಳನ್ನು ಪರಿಣಾಮಕಾರಿಯಾಗಿ ಹತ್ತಿಕ್ಕಲು ಸರಕಾರವು ಹೊಸ ಶಾಸನಗಳನ್ನು ಜಾರಿಗೆ ತರಲು ಯೋಚಿಸುತ್ತಿದೆ.

Sri. B. Ganganna.—Sir, Sri Byrappaji has authorised me to put the question. Kindly permit me to put the question on behalf of him.

Mr. Deputy Speaker : Yes.

ಶ್ರೀ ಬಿ. ಗಂಗಣ್ಣ.—ಸ್ವಾಮಿ, 1983-84ನೇ ಸಾಲಿನಲ್ಲಿ ಮರ್ಡರ್, ಡಕಾಯಿಟ್ಸ್ ಮತ್ತು ಇತರ ಐಪಿಸಿ ಕೇಸ್‌ ಬಗ್ಗೆ ಬಿಗಿಯಾದ ಕಾರ್ಯಕ್ರಮಗಳನ್ನು ಕೈಗೊಂಡಿದ್ದಾರೆ ಅನ್ನುವುದು ಸಾರ್ವಜನಿಕರ ಗಮನಕ್ಕೆ ಬಂದಿರುವುದರಿಂದ, ಇನ್ನುಮುಂದೆ ಇನ್ನೂ ಬಿಗಿಯಾದ ಕಾರ್ಯಕ್ರಮಗಳನ್ನು ಕೈಗೊಳ್ಳುವುದಕ್ಕೆ ವಿಪರ್ಯಾಯ ಮಾಡುತ್ತೀರಾ ?

ಶ್ರೀ ರಾಮಕೃಷ್ಣ ಹೆಗಡೆ.—ತಾವು ಹೇಳಿದಂತೆ ಆ ಕಾರ್ಯಕ್ರಮಗಳನ್ನು ನಿರಂತರವಾಗಿ ಇನ್ನೂ ಬಿಗಿಗೊಳಿಸಲಾಗುವುದು :—

ವಿಷಯ :—- ವಿದೇಶಿ ಕಾರುಗಳ ಖರೀದಿಯನ್ನು ತಡೆಗಟ್ಟುವುದು ಪ್ರ. 110(59) ಶ್ರೀ ಎಂ. ಪುಟ್ಟಸ್ವಾಮಿ (ಕೃಷ್ಣ ರಾಜಪೇಟೆ).—ಮಾನ್ಯ ಮುಖ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ) ಸರಕಾರದ ಮಂಡಲಿಗಳಲ್ಲಿ ಹಾಗೂ ನಿಗಮಗಳಲ್ಲಿ ಇರುವ ವಿದೇಶಿ ಕಾರುಗಳ ಸಂಖ್ಯೆ ಎಷ್ಟು ? ಇವುಗಳಲ್ಲಿ ಉಪಯೋಗದಲ್ಲಿರುವ ಸಂಖ್ಯೆ ಎಷ್ಟು ;

ಆ) ಯಾವ ಯಾವ ಇಲಾಖೆಗಳು ಮಂಡಳಿಗಳು ನಿಗಮಗಳು ಈ ಕಾರುಗಳನ್ನು ಉಪಯೋಗಿಸುತ್ತಿವೆ ;

ಇ) ಸರಕಾರದ ದೃಷ್ಟಿಯಿಂದ ಈ ವಿದೇಶಿಕಾರುಗಳ ಕೊಳ್ಳುವಿಕೆಯನ್ನು ತಡೆಹಿಡಿಯಲಾಗುವುದೇ ?

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯಮಂತ್ರಿಗಳು) :—